

सहायक अध्यापक भर्ती परीक्षा – 2018 हेतु ऑनलाइन आवेदन-पत्र भरने के लिये तकनीकी एवं परिचालन संबंधी दिशा निर्देश

"सहायक अध्यापक भर्ती परीक्षा 2018" आवेदन प्रक्रिया के लिए सर्व प्रथम आवेदक वेबसाइट पर Step-1 में दिये गये दिशा निर्देशों को ध्यानपूर्वक पढ़ लें तथा दिये गये ब्लैंक (BLANK) प्रारूप फार्म का प्रिन्ट आउट ले लें एवं प्रिन्ट किये गये ब्लैंक फार्म पर अपने रिकार्ड के अनुसार सूचनाएं सही-सही भर लें ताकि ऑनलाइन फार्म भरते समय सरलता से कम समय में फार्म भरा जा सके।

ऑनलाइन आवेदन में समस्त प्रविष्टियां अंग्रेजी भाषा में भरी जायेंगी। प्रविष्टियां भरने में स्पेशल करेक्टर (@,#,\$,% , ^, &, *, (), _ , +, ,, इत्यादि) का प्रयोग नहीं किया जायेगा।


आवेदकों को यह निर्देश दिया जाता है कि वह अपने ऑनलाइन आवेदन से सम्बन्धित व्यक्तिगत सूचनाएं यथा रजिस्ट्रेशन नं०/जन्म तिथि/ बैंक से प्राप्त ट्रांजेक्शन/जर्नल आईडी इत्यादि किसी अन्य व्यक्ति से शेयर न करें और न ही किसी को बतायें, क्योंकि इनका प्रयोग करके कोई भी व्यक्ति संशोधन हेतु नियत अवधि में आपके ऑन लाइन आवेदन की प्रविष्टियों में संशोधन कर सकता है। ऐसी स्थिति में आपके ऑन लाइन आवेदन की प्रविष्टियों में संशोधन का सम्पूर्ण उत्तरदायित्व आपका होगा, इसके लिए विभाग की कोई जिम्मेदारी नहीं होगी।

ऑनलाइन आवेदन में सेव (SAVE) होने के उपरांत कोई भी प्रविष्टि में संशोधन इस हेतु नियत अवधि के अतिरिक्त संशोधित नहीं होगी। आवेदक यदि चाहे तो दूसरा रजिस्ट्रेशन करके अपनी सही प्रविष्टि को अंकित करने के पश्चात् निर्धारित शुल्क जमा करके, बैंक द्वारा प्राप्त ट्रांजेक्शन/जर्नल आई डी के माध्यम से आवेदन प्रक्रिया पूर्ण कर सकता है अथवा संशोधन हेतु नियत अवधि में सावधानी पूर्वक संशोधन करें, क्योंकि उसके बाद कोई संशोधन किसी भी दशा में स्वीकार्य न होगा। अभ्यर्थी द्वारा भरा गया संशोधित विवरण ही अन्तिम होगा और अंकित विवरण के अनुसार ही प्रवेश पत्र व परीक्षा परिणाम निर्गत किया जायेगा और भविष्य में कोई बदलाव नहीं किया जायेगा।

अभ्यर्थियों द्वारा सहायक अध्यापक भर्ती परीक्षा में एक से अधिक बार ऑन लाइन आवेदन किये जाने की स्थिति में उनके द्वारा पूरित किये गये अंतिम ऑन लाइन आवेदन में की गयी प्रविष्टियों के आधार पर ही ऑन लाइन आवेदन को मान्य किया जायेगा।

1. ऑनलाइन फार्म भरने की प्रक्रिया चार चरणों में विभाजित है –

1. Step-1 सामान्य निर्देश, तकनीकी निर्देश, फीस भुगतान हेतु निर्देश, शासनादेश, आवेदन/रजिस्ट्रेशन प्रपत्र को डाउनलोड कर उसका भली भांति अध्ययन।
2. Step-2 ऑनलाइन रजिस्ट्रेशन करना (अपने रिकार्ड के आधार पर अभ्यर्थी समस्त विवरण भरेगा)।
3. Step-3 आवेदन फीस का भुगतान करना (निर्धारित शुल्क, स्टेट बैंक ऑफ इंडिया की किसी भी शाखा में ई-चालान के माध्यम से अथवा SBI Internet banking/ Debit cards/other





bank Internet Banking के माध्यम से जमा किये जा सकते हैं) यह प्रक्रिया विकलांग अभ्यर्थियों हेतु लागू नहीं है।

4. Step-4 आवेदन पत्र पूर्ण कर अपना आवेदन पत्र प्रिंट करना।

2. Step-2. अभ्यर्थी द्वारा ऑनलाइन रजिस्ट्रेशन/आवेदन पत्र भरना -

- ऑनलाइन रजिस्ट्रेशन/आवेदन पत्र भरने हेतु आवेदक वेबसाइट पर Step-2 में दी गयी समस्त प्रविष्टियों को सही-2 भरेगा।
- जिन सूचनाओं के आगे * बना है, उनको भरा जाना अनिवार्य है। उसके बिना फार्म स्वीकार नहीं होगा।
- सहायक अध्यापक भर्ती परीक्षा 2018 मण्डल स्तर पर मण्डल मुख्यालय के जनपद पर आयोजित होगी। अतः सर्वप्रथम अभ्यर्थी प्रदेश के जिस मण्डल से परीक्षा में सम्मिलित होना चाहता है वह उस मण्डल से सम्बन्धित जनपद का चयन करें।
- जिन सूचनाओं के आगे Select का बॉक्स बना है, उस बॉक्स को Click करने पर जो Option दिखायी देंगे, उनमें से एक का चयन करना है।
- क्रम सं0 9 में आरक्षित वर्ग अनुसूचित जाति/अनुसूचित जनजाति या अन्य पिछड़ा वर्ग अंकित करने की स्थिति में अभ्यर्थियों को ऑन लाइन आवेदन की तिथि से पूर्व निर्गत प्रमाण-पत्र प्रस्तुत करना अनिवार्य होगा। प्रमाण पत्र प्रस्तुत न करने पर शासनादेश में दिये गये निर्देशानुसार उक्त लाभ आवेदक को देय नहीं होगा।
- क्रम सं0 10 में वर्णित विकलांगता के ऑन लाइन आवेदन की तिथि से पूर्व निर्गत प्रमाण पत्र को परीक्षा के समय या किसी अन्य समय मांगे जाने पर प्रस्तुत करना होगा। प्रमाण पत्र प्रस्तुत न करने पर शासनादेश में दिये गये निर्देशानुसार उक्त लाभ आवेदक को देय नहीं होगा।
- क्रम सं0 11 में विकलांग अभ्यर्थियों/विशेष आरक्षण श्रेणी हेतु विशेष आरक्षण कोड के विकल्पों में से किसी एक का चयन करना अनिवार्य है।
- क्रम सं0 12 में आवेदन करने वाले अभ्यर्थियों द्वारा कला/विज्ञान-गणित वर्ग का चयन किया जाएगा।
- क्रम सं0 13 में अभ्यर्थी को सहायक अध्यापक भर्ती परीक्षा 2018 हेतु निर्धारित प्रशिक्षण योग्यता में से एक का चयन करना अनिवार्य है। निर्धारित प्रशिक्षण योग्यता के अतिरिक्त योग्यता वाले अभ्यर्थी सहायक अध्यापक भर्ती परीक्षा हेतु अर्ह नहीं है।
- क्रम सं0 14 में अभ्यर्थी को प्राथमिक स्तर की राज्य सरकार/केन्द्र सरकार द्वारा आयोजित शिक्षक पात्रता परीक्षा उत्तीर्ण होने वाले बोर्ड का चयन करना अनिवार्य है।
- क्रम सं0 15 में अभ्यर्थी शैक्षिक विवरण को सावधानी पूर्वक भरें, क्योंकि इसी विवरण के आधार पर ही उन्हें सहायक अध्यापक भर्ती परीक्षा में सम्मिलित होने की अनुमति दी जा रही है। यदि अभ्यर्थियों द्वारा भरा जाने वाले विवरण त्रुटिपूर्ण होगा तो सफल होने के बावजूद उन्हें सहायक अध्यापक भर्ती परीक्षा उत्तीर्ण होने का प्रमाण पत्र देय नहीं होगा तथा उसके प्रमाण-पत्र की

NV

2.2

वैधता शून्य होगी। जिन आवेदकों के पास अंकपत्र/प्रमाण पत्र क्रमांक नहीं है, तो आवेदक ऑनलाइन आवेदन पत्र में अंकपत्र/प्रमाण पत्र क्रमांक के स्थान पर NA लिखें।

- क्रम सं० 16 में अभ्यर्थियों को अपने आधार कार्ड का नम्बर अंकित करना होगा। आधार कार्ड को परीक्षा के समय या किसी भी समय मांगे जाने पर प्रस्तुत करना होगा।
- क्रम सं० 17 में आवेदक द्वारा अपनी नवीनतम फोटो अपलोड की जायेगी। इसके लिए आवेदक कम्प्यूटर पर स्कैन कर अपनी एक फोटो की फाइल तैयार कर लें, जिसका साइज अधिकतम 20 के०बी० (JPEG FORMAT) हो (20 के०बी० से अधिक साइज एवं अन्य फॉरमेट का फोटो अपलोड नहीं होगा)। **Browse File** बटन के माध्यम से फोटो का चयन करें तथा उसे अपलोड करें।
- ऑनलाइन आवेदन हेतु रजिस्ट्रेशन फार्म में आवेदक की व्यक्तिगत सूचना एवं शैक्षिक योग्यता से सम्बन्धित सूचनायें भरी जानी हैं, भरी गयी समस्त प्रविष्टियों को सत्यापित करने की घोषणा हेतु नीचे दिये गये बाक्स को टिक करें।
- **Submit** करने के पश्चात कम्प्यूटर द्वारा जेनेरेटेड रजिस्ट्रेशन संख्या एवं रजिस्ट्रेशन विवरण प्रदर्शित होता है। आवेदक रजिस्ट्रेशन संख्या नोट कर लें एवं रजिस्ट्रेशन विवरण का प्रिन्ट आउट ले लें। आवेदन पत्र Submit करने के पश्चात् किसी भी विवरण में संशोधन हेतु नियत अवधि के अतिरिक्त किसी समय में कोई संशोधन किया जाना सम्भव न होगा, जिसके लिये अभ्यर्थी स्वयं जिम्मेदार होगा।
- पंजीकरण पूर्ण होने के पश्चात् आवेदन शुल्क जमा करने हेतु **Step-3** का प्रयोग करें।

3. Step-3 आवेदन फीस का भुगतान करना

- रजिस्ट्रेशन के पश्चात् Step-3 का प्रयोग करते हुये भारतीय स्टेट बैंक की बेबसाइट के माध्यम से आवेदन फीस का भुगतान करें।
- आवेदन शुल्क जमा करने सम्बन्धी दिशा निर्देश Step-1 पर दिये गये हैं आवेदक दिशा निर्देशों का भली-भाँति अध्ययन कर उसका पालन करना सुनिश्चित करें।
- आवेदक द्वारा जिस दिनांक को रजिस्ट्रेशन कराया गया है उसके अगले बैंक कार्य दिवस में आवेदन शुल्क जमा करने की सुविधा उपलब्ध हो सकेगी।
- आवेदन शुल्क स्टेट बैंक ऑफ इंडिया की किसी भी शाखा में ई-चालान के माध्यम से अथवा SBI Internet banking/ Debit cards/other bank Internet Banking के माध्यम से एस०बी०ई० के खाते में जमा किया जा सकता है।
- विकलांग अभ्यर्थियों को कोई आवेदन शुल्क नहीं देना है। उन्हें मात्र Step-4 पर क्लिक करते हुए आवेदन प्रक्रिया को पूर्ण करते हुए आवेदन पत्र का प्रिंट लेना है।

4. Step-4. आवेदन पत्र पूर्ण कर आवेदन का प्रिंट आउट लेना -



- आवेदन शुल्क जमा करने के अगले बैंक कार्य दिवस के पश्चात वेबसाइट पर दिये गये Step-4 का प्रयोग करते हुये ऑनलाइन आवेदन पूर्ण कर, किये गये आवेदन का प्रिंट आउट लेंगे।
- आवेदक Step-4 का उपयोग करते हुये ऑनलाइन फार्म पर अपनी रजिस्ट्रेशन संख्या, जन्म तिथि, बैंक से प्राप्त एस0वी0आई0 कलेक्ट रिफरेन्स नं0 (ट्रान्जेक्शन आई0डी0/जरनल नम्बर डालें) (विकलांग आवेदकों हेतु बैंक ट्रान्जेक्शन आई0डी0/जरनल नम्बर की आवश्यकता नहीं है)।
- auto generated code को box के अन्दर टाइप करें। तदुपरान्त Submit Button पर क्लिक करें।
- तत्पश्चात् आवेदक का आवेदन पत्र प्रदर्शित होगा आवेदन का प्रिंट आउट अवश्य निकालकर अपने पास अवश्य सुरक्षित रखें। इस प्रकार आवेदन की प्रक्रिया पूर्ण हो जाएगी।

ऑनलाइन रजिस्ट्रेशन के समय भरे गये विवरण का प्रिंट आउट, ई-चालान/ऑन लाइन फीस पेंमेंट का प्रिंट आउट (विकलांग अभ्यर्थियों को छोड़कर) तथा पूर्ण आवेदन का प्रिंट आउट अपने पास अवश्य सुरक्षित रखें। उक्त तीनों प्रिंट आउटों की आवश्यकता इस प्रक्रिया के अगले चरणों में पड़ेगी।

डॉ० (श्रीमती) सुत्ता सिंह
सचिव

परीक्षा नियामक प्राधिकारी
उ०प्र०, इलाहाबाद